

# सेल्फी पर फोकस के साथ नई एंट्री

itel ने अपनी शुरुआत ही सेल्फी लवर्स को ध्यान में रखते हुए 'सेल्फीप्रो' से की है। फोन के परफॉर्मेंस का जायजा लेने के लिए हमने इसे 7 दिनों तक यूज किया:

## itel सेल्फीप्रो it1511

स्पेक्स : 5 इंच एचडी आईपीएस ऑनसेल डिस्प्ले, 8 एमपी रियर कैमरा विद डबल फ्लैश और 2 एमपी फ्रंट कैमरा विद फ्लैश, एंड्रॉयड 6.0 मार्शमैलो, 64 बिट क्वाड कोर प्रोसेसर, 1 GB RAM, 8GB ROM, 2500mAh बैटरी, ड्यूल सिम, 4G  
कीमत : 6999 रुपये



**कैमरा** : इस डिवाइस का फोकस कैमरे पर है। रियर कैमरा 8 एमपी का ही है, लेकिन फीचर्स अच्छे हैं। ड्यूल LED फ्लैश है। फोन के राइट साइड में डेडिकेटेड शटर बटन दिया गया है, जो फिलहाल कम ही फोन में आ रहा है। कैमरे का फोकस और स्पीड बढ़िया है। इमेज क्वालिटी और कलर्स अच्छे हैं। हालांकि, फोटो को जूम करने पर थोड़ा नॉइस लगता है। टच कैप्चर के साथ जेश्चर, स्माइल और वॉइस कैप्चर मोड भी हैं। फेस ब्यूटी टाइमर EIS (इलेक्ट्रॉनिक इमेज स्टेबलाइजेशन) जैसे फीचर्स हैं। ऑटो सीन डिटेक्ट भी दिया गया है। डे लाइट के साथ रात की रोशनी में ली गई फोटोज भी क्लियर हैं। सेल्फीप्रो यानि नाम के मुताबिक सेल्फी लवर्स को फोन बनाते हुए खास तौर से ध्यान में रखा गया है। 2 एमपी के फ्रंट कैमरा में LED फ्लैश है, जो कम लाइट और अंधेरे में भी सेल्फी लेने की आजादी देता है। हालांकि कम रोशनी में ली गई फोटोज में थोड़ा शोडो नजर आया।

**बिल्ट एंड हार्डवेयर** : फोन का बैक लैंडर लुक काफी रफ-टफ फील करवाता है। वहीं साइड में मेटल इसे मजबूती देता है। फोन का स्लिम और

लाइट वेट होना एक और खास फीचर है। फोन के राइट साइड में पावर बटन है और लेफ्ट साइड में वॉल्यूम बटन दिया गया है। 64 बिट क्वाड कोर प्रोसेसर दिया गया है। 1GB की ही रैम है और 8GB इंटरनल स्टोरेज है। इस प्राइस रेंज में रेडमी प्राइम और कूलपैड नोट लाइट जैसे फोन न सिर्फ 2 जीबी या ज्यादा रैम बल्कि अन्य कई एक्स्ट्रा फीचर भी दे रहे हैं। जो इसके लिए चैलेंज होगा। 64 GB तक मेमरी को एक्सपैंड कर सकते हैं। फोन में हीटिंग की समस्या महसूस नहीं होती। टच स्मूद है। नेविगेशन काफी ईजी है।

**बैटरी** : फोन में 2500mAh बैटरी है। नॉर्मल यूज करने पर बैटरी सुबह से शाम तक साथ दे देती है। हालांकि फोन की चार्जिंग थोड़ी स्लो है। फुल बैटरी चार्ज होने में करीब चार घंटे लग जाते हैं। हां, फोन चार्ज न कर पाने की स्थिति में अल्ट्रा पावर मोड का इस्तेमाल कर फोन के टॉकटाइम को बढ़ा सकते हैं।

## क्या है नतीजा?

सेल्फी लवर्स के लिए लेटेस्ट एंड्रॉयड मार्शमैलो से लैस itel का सेल्फीप्रो अच्छा ऑप्शन है। फोन की परफॉर्मेंस, लुक और डिजाइन ट्रेंडी है। कंपनी का यह पहला गैजेट है, नया ब्रैंड भी है जो इसके लिए एक चुनौती बनेगा। कूलपैड नोट 3 लाइट और रेडमी 2 प्राइम इस रेंज में जरूर देखें।